

پانچ پہ پیش از سر این - کو نمی رود
 یاراں خبر دید کہ این جلوہ گاہ کیست
 میرا پاؤں اس کوچے کے سرے سے آگے نہیں جاتا۔ یاروں کو خبر دو کہ یہ کس کی جلوہ گاہ ہے۔
 ”باب السلام“ سے داخلہ ہوا اور بیت اللہ پر نگاہ پڑتے ہی زبان پر کھجیر جاری ہو گئی!
 اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ!

جلال و ہیبت اور جبروت کا سامنا ہے۔ ایک عالم گو گو اور ایک کیفیت بے نام ہے جو طاری ہوتی چلی جا رہی ہے۔

محو کھڑا ہوا ہوں میں حسن کی پارگاہ میں
 اب نہ کہیں نگاہ ہے، اب نہ کوئی نگاہ میں!
 یا اللہ! میں کہیں آ گیا! یہ میں کوئی خواب تو نہیں دیکھ رہا ہوں! مجھ سا پلید اور حرم مقدس میں! مجھ سا
 خطاکار، گناہ گار اور معاصی سرشت اس مقام پر جہاں ہر زمانے کے پاکبازوں اور نیکوکاروں نے سجدے اور
 طواف کیے ہیں۔ یہ بیروں سے نہیں، سر کے بل چلنے کا مقام ہے۔ یہاں کا جتنا بھی احترام کیا جائے، تھوڑا
 ہے۔ ہم شرم کا کیا ذکر ہے۔ اللہ کے جس گھر کا خود حضور سید المرسلین، خاتم النبیین علیہ الصلوٰۃ والسلام نے
 طواف کیا ہو، جہاں حضور نے نمازیں پڑھی ہوں اور رو کر دعائیں مانگیں ہوں، وہاں مجھ جیسے ثبکار کی حاضری
 ایک معجزے سے کم نہیں۔ اور اللہ تعالیٰ جب فضل فرماتا ہے تو ایسے معجزے ظہور میں آتے رہتے ہیں!
 کہیں بلایا گیا ہوں — العظمتہ لله م

گاہ گوشہ وصال پہ آفتاب رسید

اور

اک اک قدم پہ سجدہ شکرانہ چلا ہے!

جب اللہ تعالیٰ کو منظور ہوتا ہے تو نصیب اسی طرح جاگا کرتے ہیں اور حقیر ذروں کو درخشانی اور ذلیل
 خار و خش کو رعنائی دی جاتی ہے۔ دانا جب دینے پر آئے تو اسے کون روک سکتا ہے۔ اس کے جو دو عطا ہم
 دنیا والوں کے قانون اور ضابطے کے پابند نہیں ہیں۔ کون کہہ سکتا ہے کہ اس شہنشاہ حقیقی کے دربار سے کس
 کو کیا دیکھ کر نوازا جاتا ہے۔ جو انسان نفس اور روح کی ماہیت کو نہ سمجھ سکا اور خود اپنے جذبات اور
 محسوسات کا تجزیہ نہ کر سکا، وہ اللہ تعالیٰ کے اسرار کی پرچھائیں کو بھی بھلا پا سکتا ہے! بندے کا کام صرف سچ و
 اطاعت ہے۔ اسرار و غیوب کے تجلیات، اشعار کی فکر میں گئے رہنا، بندے کا منصب ہی نہیں ہے!

اب ہم اس مقام (بیت اللہ) کا طواف کر رہے ہیں، جس کی طرف ساری عمر نمازیں پڑھی ہیں اور بچپن
 میں کعبہ کی طرف ہاتھ اٹھا کر قسمیں بھی کھائی ہیں۔ خوش قسمتی سے وقت ایسا ملا کہ شیخ کے گرد پروانوں کا
 بہت زیادہ ہجوم نہیں ہے۔ اس لیے حجر اسود کے چومنے کا موقع بھی تھوڑی سی جدوجہد کے بعد مل گیا۔ حجر

اسود پر نگاہ پڑتے ہی حضرت عمر فاروقؓ کا وہ قول یاد آیا کہ: ”اے اسود! تو بس ایک پتھر ہے تو نہ کسی کو نقصان پہنچا سکتا ہے اور نہ نفع! میں تجھے اس لیے چومتا ہوں کہ حضرت محمد رسول اللہ صلی اللہ علیہ وسلم کو چومنے ہوئے دیکھا ہے۔“

اسلام کا یہی وہ مقام توحید ہے جہاں دوسرے مذاہب گرد منزل اور غبار راہ نظر آتے ہیں۔ توحید کے معاملے میں اسلام جذب و شوق کے کسی تقاضے کے لیے ذرا سی بھی رعایت دینے کے لیے تیار نہیں ہے۔ غلط کہتے ہیں جو بھی کہتے ہیں کہ عشق شریعت کے حدود توڑ دیتا ہے۔ اس قسم کا عشق سنیا سبوں اور ہیرا کیوں کے یہاں مقبول ہو سکتا ہے مگر اسلام میں ٹھکرا دینے کے قابل ہے!

یہ رکن عراقی ہے، یہ رکن شامی اور رکن یمنی ہے، یہ حطیم ہے، یہ میزاب رحمت ہے، یہ مقام ابراہیم ہے، یہ باب کعبہ ہے، یہ ملتزم ہے۔ یا اللہ کیا کروں کیا نہ کروں۔ مجھ سے تو کسی ایک مقام جگہ کی تعظیم کا تھوڑا سا حق بھی لدا نہیں ہو رہا ہے۔ یہاں تو ہر بن موکو سراپا محبت و استغراق ہو جانا چاہیے تھا۔ خدا نخواستہ میں منافق تو نہیں ہو گیا؟ اے میرے پتھر دل! نرم ہو جا۔ پھل اور اتا پھل کہ غلاف کعبہ پر تیرے خون کی سرفی نظر آنے لگے۔ ارے کم بخت اس سے زیادہ خشیت و تواضع اور توجہ الی اللہ کی گھڑی اور کب آئے گی! اے غفلت کوش اور غفلت شعار! یہاں بھی اگر بیدار نہ ہو تو پھر تیرے لیے ابد تک موت ہے!

ایک عجیب عالم میں مطاف کے سات شوٹ (چکر) پورے کیے اور اس کے بعد حجر اسود کو چوما اور وہاں سے مقام ابراہیم پر آکر دو رکعت پڑھیں اور پھر ملتزم پر پہنچے۔

اے میرے دل! خدا کے لیے چونک! اور دل چونکنے لگا۔ اے میری آنکھو! اللہ کا واسطہ دیتا ہوں۔ آج آنسو بہانے میں کمی نہ کرنا اور آنکھوں میں بے اختیار آنسو آگئے۔ ملتزم پہنچ کر اللہ کا فضل ہے کہ آنکھوں نے دل کا بہت کچھ غبار دھو دیا۔ ان لمحوں کی کیفیت لفظوں میں بیان نہیں ہو سکتی! دعا نہیں دعائیں کیں۔ دیر تک بہت دیر تک۔ ملتزم سے چٹ کر، غلاف کعبہ کے سائے میں۔ توپہ، استغفار، عفو و رحمت کی طلب۔ آئندہ اچھی زندگی گزارنے کا عہد و پیمانہ۔ اپنے لیے اور ماں باپ کی مغفرت کے لیے۔ عزیزوں اور دوستوں کے لیے دعائیں۔ کیا عجب ہے کہ اللہ کی رحمت میرے بھکاریوں جیسے مجز و تدلل اور مجرموں جیسی ندامت و بدحواسی کو دیکھ کر مسکرا دی ہو!

ملتزم کے بعد حطیم میں پہنچ کر میزاب رحمت کے سائے میں دعا کی۔ پھر چاہ زمزم پر آئے اور خوب سیر ہو کر زمزم پیا اور سر پر بھی ڈالا۔ علم نافع اور رزق واسع کے لیے اللہ تعالیٰ کے حضور درخواست کی۔ یہاں سے چل کر مسعہ پہنچے۔ صفا اور مروہ کے درمیان لوگ بڑے ذوق و شوق کے ساتھ سہی کر رہے تھے۔ اِنَّ الصَّافَاَ وَالْمَرْوَةَ مِنْ شَعَابِزِ النَّبَاِ یہ وہی صفا ہے جس پر چڑھ کر حضورؐ نے قریش کے سامنے توحید کی دعوت

پیش کی تھی۔ اسی صفا اور مروہ کے درمیان حضرت ہاجرہ اپنے اکلوتے بیٹے اسماعیل (علیہ الصلوٰۃ والسلام) کے لیے پانی کی تلاش میں سات مرتبہ آئیں گئیں۔ ان کی یہ سسی اضطراب اللہ تعالیٰ کو پسند آگئی یہاں تک کہ وہ حج کے ارکان میں شامل کر لی گئی۔

بارگاہ اقدس میں

قصد ہے اور کہاں حاضری کا قصد ہے؟ وہاں کا جہاں کی تمنا اور آرزو نے بزم تصور کو سدا آباد رکھا ہے۔ خوشی کی کوئی انتہا نہیں۔ جسم کے روئیں روئیں سے مسرت کی خوشبو سی نکل رہی ہے۔ خوشی کے ساتھ ساتھ دل پر ایک دوسرا عالم بھی طاری ہے۔ یہ چہرہ جس پر گناہوں کی سیاہی پھری ہوئی ہے کیا حضور نبی کریم علیہ الصلوٰۃ والسلام کے مواجہ شریف میں لے جانے کے قائل ہے۔ اے آلودہ گناہ! اے سر تاہم محصیت! اے مجسم گندگی! اے غفلت شعار! ان کے حضور جا رہا ہے کہ اللہ تعالیٰ کے بعد پائی 'تقدیس' عصمت اور عظمت بس انھی کو سزاوار ہے۔ کس منہ سے روضہ اقدس کے سامنے "السلام علیکم یا رسول اللہ" کہے گا۔ اس زبان نے کیسی کیسی فحش باتیں کی ہیں۔ ان لبوں کو کتنی بری بری باتوں کے لیے جنبش ہوئی ہے۔ ان آنکھوں نے کیسی کیسی قانون شکنیاں کی ہیں۔ اے نافرمان غلام! اپنے آقا کے دربار میں جانے کی جرات کس برتے پر کر رہا ہے؟ ان کی اطاعت سے کس کس طرح سے گریز کیا جا رہا ہے۔ ان کے حکم کو کس کس عنوان سے توڑا ہے۔ ان کے اسوۂ حسد سے تیری زندگی کو کوئی دور کی بھی نسبت نہیں رہی ہے!

اے رویا! تیرے برے اعمال حضور کی روح مقدس کو اذیت ہی پہنچاتے رہے ہیں۔ یہ تو پاکوں اور نیکیوں کی سر زمین ہے۔ یہاں تجھ جیسے گندے آدمی کا کیا کام؟ مگر شرم و ندامت کے اس احساس کے ساتھ معافیہ خیال بھی آیا کہ میرے آقا رحمتہ للعالمین اور شفیع المذنبین بھی تو ہیں گناہ گاروں اور سیاہ کاروں کی جانے پناہ اور ہے کہاں؟ ان سے شفاعت نہ چاہیں تو اور کس سے چاہیں۔ قیامت کے دن لوام الحمد انھی کے ہاتھ میں ہو گا۔ تمام انبیاء "نفسی نفسی" کہتے ہوں گے مگر "اعتس اعتس" صرف انھی کی زبان دہراتی ہو گی۔ ہزار نافرمان اور لاکھ گناہ گار سسی، مگر کہلاتے تو انھی کے ہیں۔ یہ کوئی معمولی نسبت ہے؟

ذرۃ آفتاب تا پائیم

نیکیوں کی تو سبھی جگہ پوچھ ہوتی ہے۔ بروں کو تو انھی کے دامن رحمت میں پناہ ملتی ہے۔ ہم جیسے گناہ گاروں، سیاہ کاروں اور غفلت شعاروں کی بخشش ہی کے لیے حضور راتوں کو رو کر دعائیں مانگتے تھے۔ رافت اور رحمت کے جذبے کی کوئی انتہا ہے کہ اللہ تعالیٰ نے ان کو رؤف و رحیم کے خطاب سے سرفراز کیا۔ جن کی ذات جملوات، نباتات اور چرند و پرند کے لیے رحمت ہے، کیا اپنے غلاموں اور امتیوں کے لیے رحمت نہ ہوگی؟ بے شک ہوگی اور سب کے مقابلے میں بڑھ کر ہوگی!

ماں باپ اپنی اولاد پر اتنی شفقت نہیں کر سکتے جتنی شفقت حضور رحمتہ للعالمین کی اپنے امتیوں پر رہی ہے۔ کیسے ہی نافرمان اور بدتوفیق سسی مگر نام لیوا تو انھی کے ہیں۔ کلمہ تو انھی کا پڑھتے ہیں۔ درود تو آپ ہی

پر بھیجتے ہیں۔ ہم لاکھ کینے، اوجھے، کم حرف اور تلاقح سہی، لیکن جن کے ہم غلام ہیں، وہ تو سب کچھ ہیں۔ خدا کے بعد عظمت و برتری کا کون سا عنوان ہے جو حضور کی ذات و صفات میں شامل نہیں ہے۔ جس نے خون کے پیاسے دشمنوں کو معافی دے دی، اس کی وسعت، طرف، مروت، عنود کرم اور درگزر کی بھلا کوئی حد و نہایت ہے۔ مدینے کی طرف اپنے کو متقی نیکوکار اور پرہیزگار سمجھ کر ہم کب چلے تھے! اپنی پارسل کی کا دعویٰ کسے ہے! یہاں تو بھاگے ہوئے غلاموں کی طرح حاضر ہوئے ہیں۔ ایک ایک آنسو کی بوند میں پشیمانی اور ندامت کے طوفان بند ہیں!

اسی عالم خیال و تصور میں ”باب السلام“ سے داخل ہوئے اور مسجد نبویؐ میں جا پہنچے۔ یہ سرو قامت ستون، یہ مصفا جھاڑ فانوس، یہ نظر افروز نقش و نگار، ایک ایک چیز آنکھوں میں کبھی جا رہی ہے۔ اور اس ظاہری چمک دمک سے بڑھ کر جمل و رحمت کی فراوانی جیسے مسجد نبویؐ کے در و دیوار سے رحمت کی خشک شعاعیں نکل رہی ہیں!۔

دامن نگہ، گل حسن تو بیار

گل ہمیں بہار تو زداں گلہ دارد

تیرے حسن کے پھول اتنے زیادہ ہیں کہ میری نگاہ کا دامن انہیں سیٹھ نہیں سکتا۔ تمہاری بہار کے پھول چننے والے کو گلہ دامن سے ہے۔

کی معنویت آج سمجھ میں آئی۔ تجلیوں کا وہ ہجوم کہ آنکھیں جلوے سمیٹتے سمیٹتے تھکی جا رہی ہیں۔ یہاں کے انوار کا کیا پوچھنا۔ یہ آفتاب جہاں تب بچا رہا اس جلوہ گاہ کے ذروں کا ادنیٰ غلام ہے! دامن پائیں، اوپر نیچے، اوہر اوہر روشنی ہی روشنی اور نور ہی نور، مگر لطف یہ کہ آنکھیں خیرہ نہیں ہوتیں۔ یہ آنکھوں کا نہیں، خود یہاں کی تجلیوں کا مکمل ہے۔ صوفیہ کا قول ہے کہ ”تجلی میں تکرار نہیں“۔ مگر اس مسئلے پر غور کرنے کی یہاں فرصت کسے ہے!

جب ہم مسجد نبویؐ میں حاضر ہوئے ہیں تو ظہر کی نماز تیار تھی۔ سنتوں کے بعد جماعت سے نماز ادا کی۔ کہاں؟ مسجد نبویؐ اور سجدہ گاہ مصطفویؐ میں! پیشانی کی اس سے بڑھ کر معراج اور کیا ہوگی؟ نماز کے بعد اب روضہ اقدس کی طرف چلے۔ حاضری کی بے انداز مسرت کے ساتھ اپنی حسی دامنہ اور بے مائیگی کا احساس بھی ہے۔ یہی سبب ہے کہ درود کے لیے آواز بلند ہوتے ہوتے بھیج بھی جاتی ہے۔ قدم کبھی تیز اٹھتے ہیں اور کبھی آہستہ ہو جاتے ہیں۔ مواجہ شریف حاضر ہونے سے پہلے قیص کے گریبان کے پٹن ٹھیک کیے، ٹوپی سنبھالی اور پھر۔

وہ سامنے ہیں، نظام حواس برہم ہے

نہ آرزو میں سکت ہے نہ عشق میں دم ہے

زائرین بلند آواز سے درود و سلام عرض کر رہے ہیں اور کتنے تو جلی مبارک کے بالکل قریب جا پہنچے ہیں